

SU'ESU'EGA i lou nofoaga o vaila'au & le soifua mālōlōina

Su'ega faito'atasi o le Gutu o le To'ala Fānau

Talofa lava

Na matou tusi talu atu ai nei 'iā te 'oe e uiga i se su'esu'ega 'olo'o va'ava'ai ai i se **sa'ililiga fou o le gutu o le to'ala fānau** ('ese mai le su'esu'ega māsani o le gutu o le to'ala fānau) e faigofie lava ona 'e faia to'atasi e 'oe.

Matou te vala'auina 'oe 'e te faia to'atasi se sa'iliga i le 'ofisa o lou foma'i. 'O le faiga o lenei su'esu'ega ma nisi mea e mulimuli mai ai tua, e fai fua e leai se totoi.

'A mae'a loa lau su'ega, matou te fia fesili atu 'ia te 'oe mo ni au tali, ona matou te fia iloa pe 'o ā ni lagona o tama'ita'i e uiga i lenei su'ega faito'atasi. E 30 minute e fai ai le su'ega ma tali ai fesili. 'A 'uma loa ona fai le su'ega ona lafo loa lea i le fale su'esu'e e fai ai na'o su'ega mo le HPV.

'O lau filifiliga 'ato'atoa 'e te faia ai lenei su'esu'ega

'A 'e lē fia faia lenei su'ega e leai se mea 'o iai ma e le suia ai se mea e uiga i lou ola mālōlōina. 'O nisi nei o saunoaga a nisi o tinā ina 'ua mae'a ona latou faia ta'ito'atasi le su'ega.

'O le vave ia ma le faigofie!

'Ua leva e le'i toe faia se su'esu'ega o lo'u auntie, pe mafai ona ia faia le su'ega lenei?

E lē tatau ona 'e faia lenei su'ega pe'āfai 'olo'o 'e ma'itō, pe sa 'e maua muamua i le kanesa o le gutu o le to'ala fānau, lagona le tīgā o le ivino'o pe tafe fo'i le 'ele'ele, na faia sou su'ega o le gutu o le to'ala fānau talu ai nei, pe 'ua to'esea fo'i le to'ala fānau. 'Āfai 'e te lē o manino i so'o se tasi o mea nei e mafai ona 'e fa'afeso'ota'ia le Tausima'i o Su'esu'ega mo se fautuaga.

'Āfai 'o alu lou ma'i māsina matou te fautuaina lou fa'atali se'i mae'a ona tusi lea o lou igoa e fia fai lau su'ega.

E fa'apēfea ona tusi lo'u igoa mo le su'ega faito'atasi?

'O lenei su'ega faito'atasi e na'o le tolu māsina e fa'aaogā ai e fai ma vaega o lenei su'esu'ega.

'A fia talanoa, vili mai le 'ofisa o le Foma'i.

'A iai ni au fesili e uiga i le su'ega po'o le sa'ililiga, fa'amolemole fa'afeso'ota'i mai le Tausima'i o le Su'esu'ega.

Jane Grant, Tausima'i o le Su'esu'ega

Telefoni: 021 195 3439 (tesi pe telefoni)

'imeli: [hvpstudy@waitematadhb.govt.nz](mailto:hpvstudy@waitematadhb.govt.nz)

E mafai fo'i ona 'e matamata 'i ata viteo su'esu'e i:xxxxxxxxxxxx

I'uga o au su'ega

E maua i'uga o le su'esu'ega i le tusa ma le lua vaiaso. E logoina lau foma'i e uiga i i'uga o lau su'ega.

'A maua le HPV i lau su'ega, e lē fa'apea 'ua 'e maua i le kanesa pe 'ole'ā 'e maua fo'i i le kanesa. 'Āfai 'ua iai le HPV i totonu o lou tino matou te fautuaina 'oe e fai ni sa'ili'iliga e su'esu'e atili ai. E talanoa atu lau foma'i po'o le Tausima'i o le Su'esu'ega 'iā te 'oe e uiga i sa'ili'iliga nei.

'Auala e fa'afeso'ota'i atu ai 'oe

E tāua tele lo matou iloa o au'ili'iliga e sa'o ma manino lelei e uiga 'iā 'oe, 'ina 'ia mafai ai ona fa'afeso'ota'i atu 'oe, ma 'o le mea lena matou te naunau ai 'ina 'ia logo mai matou pe'ā sui.

'O le faia so'o o ou su'esu'ega, 'o le 'auala pito sili lea ona lelei e iloa ai suiga 'e te ono maua ai i le kanesa o le gutu o le to'ala fānau. 'Āfai 'e te lē 'o faia le su'esu'ega faito'atasi, matou te fautuaina 'oe 'e te alu e va'ai le tausima'i po'o le foma'i ma talanoa i ai e uiga i le faia o le su'esu'ega māsani o le gutu o le to'ala fānau.

Fa'afetai tele

'Ausu'esu'e o le HPV o Su'esu'ega Faito'atasi mo le Gutu o le To'ala Fānau

